

नशा मुक्त, अनुशासित और विचारवान बनें युवा : मुख्यमंत्री भजनलाल शर्मा

पीएम मोदी ने ‘नशा मुक्त युवा फॉर विकसित भारत संकल्प अभियान’ का शुभारंभ किया

उदयपुर, (कासं)। प्रधानमंत्री नरेन्द्र मोदी ने रविवार को ‘नशा मुक्त युवा फॉर विकसित भारत संकल्प अभियान’ का शुभारंभ किया। मुख्यमंत्री भजनलाल शर्मा उदयपुर के नगर निगम ऑडिटोरियम से वीसी के जरिए प्रधानमंत्री के इस कार्यक्रम से जुड़े और युवाओं के साथ उनके संबोधन को सुना। इस अवसर पर मुख्यमंत्री ने कहा कि राष्ट्र निर्माण में युवाओं की महत्वपूर्ण भूमिका है। युवा नशा मुक्त, अनुशासित और विचारवान बनें और अपनी ऊर्जा, प्रतिभा, क्षमता एवं सामर्थ्य का सकारात्मक दिशा में उपयोग करें। उन्होंने कहा कि प्रधानमंत्री द्वारा शुरू किया गया यह नशामुक्ति अभियान युवाओं को अपने अंदर परिवर्तन लाने का प्रभावी माध्यम बनेगा।

उन्होंने कहा कि नशा मुक्त युवा फॉर विकसित भारत संकल्प अभियान राष्ट्रीयी जन आंदोलन आगामी 1०0 सप्ताह तक जनभागीदारी के साथ संचालित किया जाएगा। उन्होंने कहा कि इस अभियान में माय भारत स्वयंसेवक, राष्ट्रीय सेवा योजना (एनएसएस) के स्वयंसेवक, युवा क्लब, स्कूल, कॉलेज, विश्वविद्यालय, सामाजिक एवं आध्यात्मिक संगठन



एमपीयूटी में ‘नशा मुक्त युवा-विकसित भारत संकल्प अभियान’ को मुख्यमंत्री भजनलाल शर्मा ने संबोधित किया।

सहित अनेक संस्थाएं सक्रिय भागीदारी निभा रही हैं। उन्होंने बताया कि अभियान में उत्कृष्ट योगदान देने वाले स्वयंसेवकों और संगठनों को 50वें, 75वें और 1०0वें सप्ताह के पड़ाव पर सम्मानित किया जाएगा। यह सम्मान युवाओं में सार्वजनिक सेवा, सामाजिक नेतृत्व और सामूहिक जिम्मेदारी की भावना को और मजबूत करेगा।

मुख्यमंत्री ने कहा कि प्रधानमंत्री

नरेन्द्र मोदी का मानना है कि भारत की सबसे बड़ी शक्ति उसका युवा है। ऊर्जावान, जागरूक और नशा मुक्त युवा ही राष्ट्रीय विकास की वास्तविक पूंजी हैं तथा विकसित भारत के संकल्प को साकार करने की सबसे बड़ी प्रेरक शक्ति भी हैं। उन्होंने कहा कि प्रदेश की राज्य सरकार युवाओं को नशे से दूर रखने के लिए प्रभावी कदम उठा रही है। उच्च शिक्षण संस्थानों में नशीले

पदार्थों की रोकथाम के उद्देश्य से 35० से अधिक महाविद्यालयों, इंजीनियरिंग एवं पॉलिटेक्निक कॉलेजों में नई किरण नशा मुक्ति केंद्र स्थापित किए गए हैं। साथ ही राज सवेरा कार्यक्रम के तहत जिला चिकित्सालयों में नशामुक्ति बाई स्थापित किए जा रहे हैं तथा नशीले पदार्थों के अवैध कारोबार के विरुद्ध जीरो टॉलरंस की नीति के तहत कठोर कार्रवाई की जा रही है। मुख्यमंत्री ने

■ **सीएम भजनलाल शर्मा ने उदयपुर के नगर निगम ऑडिटोरियम से वीसी के जरिए प्रधानमंत्री के इस कार्यक्रम से जुड़े**

कहा कि युवाओं को खेल, शिक्षा, कौशल विकास और रोजगार से जोड़ने के लिए राज्य सरकार ने मुख्यमंत्री युवा सुयोग पोर्टल प्रारंभ किया है तथा नेतृत्व, नवाचार और जिम्मेदार नागरिकता को बढ़ावा देने के उद्देश्य से नई राजस्थान युवा नीति लागू की है।

उन्होंने कहा कि सरकार के गठन के साथ ही एसआईटी का गठन कर पेपर लोक माफिया के विरुद्ध निर्णायक कार्रवाई शुरू की गई। अब तक पेपर लोक और अन्य अनियमितताओं के मामलों में 569 लोगों को गिरफ्तार किया जा चुका है। राज्य सरकार 41० परीक्षाएं बिना किसी पेपर लोक के सफलतापूर्वक आयोजित कर चुकी है। इसके अतिरिक्त निजी क्षेत्र में भी साढ़े चार लाख से अधिक रोजगार के अवसर सृजित किए गए हैं।

होटल में डेढ़ लाख की चोरी

भीलवाड़ा, (निर्सं)। वार्ड नंबर एक के लक्ष्मीपुरा के पास सिक्ससेलेन स्थित टाटा मोटर्स के निकट एक चाय की होटल पर शनिवार देर रात अज्ञात चोर ने हाथ साफ कर दिया। पुलिस मामले की जांच में जुटी हुई है और चोरों की तलाश की जा रही है।

चोर होटल से नकदी सहित अन्य सामान लेकर फरार हो गया। चोरी में करीब डेढ़ लाख रुपये का नुकसान बताया जा रहा है। जानकारी के अनुसार होटल संचालक ओमप्रकाश जब सुबह दुकान पर पहुंचे तो ताले टूटे मिले और अंदर का सामान बिखरा पड़ा था। जांच करने पर नकदी व अन्य कीमती सामान गायब मिला। घटना की सूचना पुलिस को दी गई, जिसके बाद पुलिस मौके पर पहुंची और घटनास्थल का निरीक्षण कर आसपास लगे सीसीटीवी कैमरों की फुटेज का खंगालना शुरू किया। पीड़ित ओमप्रकाश ने अज्ञात चोर के खिलाफ कार्रवाई की मांग करते हुए बताया कि चोरी से उन्हें करीब डेढ़ लाख रुपये का नुकसान हुआ है। पुलिस मामले की जांच में जुटी हुई है और चोरों की तलाश की जा रही है।

उधारी के रुपए मांगने पर महिला को पीटा, मौत

जोधपुर, (कासं)।जोधपुर में चार दिन पहले उधारी के 35 हजार रुपए वापस मांगने पर आरोपी ने महिला को बेरहमी से मारा था। इससे महिला घायल हो गई। उसे अस्पताल में भर्ती कराया गया, जहां महिला मौत हो गई थी। यह वारदात शहर के विवेक विहार थाना इलाके में 30 जुलाई को हुई थी। पुलिस ने रविवार को मामले का खुलासा किया।

विवेक विहार थाने में भैरूलाल ने मामले में रिपोर्ट दर्ज कराई थी। इसमें बताया था कि विवेक विहार निवासी मेरी पत्नी रजनी सदानी ने आरोपी राकेश विश्नोई (24) पुत्र बाबूलाल निवासी कुड़ी भागतासनी को 35 हजार रुपए उधार दिए थे। रजनी ने रुपए वापस मांगे तो आरोपी राकेश ने विवेक विहार अपने घर बुलाया था। आरोपी राकेश पेशे से ड्राइवर है।

थाना अधिकारी बलवंत राम ने बताया कि आरोपी राकेश पुलिस से बचने के लिए बिना मोबाइल के खेत में छुपा हुआ था। पुलिस ने घेराबंदी कर आरोपी राकेश को वारदात के सिर्फ 6

घंटे में ही गिरफ्तार कर लिया था। आरोपी से पूछताछ जारी है और मामले में अन्य लोगों के शामिल होने की भी जांच की जा रही है। रजनी के पति भैरूलाल ने बताया कि रजनी आरोपी राकेश की बाइक पर बैठकर उसके घर गई थी। घर पहुंचने पर लेन-देन को लेकर कहासुनी हो गई थी। गुस्साए आरोपी राकेश ने रजनी पर हमला कर दिया और उसका मोबाइल छीनकर मौके से भाग निकला। घायल रजनी को एंबुलेंस से एमडीएम अस्पताल में भर्ती कराया गया, जहां इलाज के दौरान उसने दम तोड़ दिया था। वहीं वारदात के बाद गटित टीम ने एफएसएल को मदद से मौके से साक्ष्य जुटाए।

डीसीपी कमल शेखावत ने बताया कि आरोपी राकेश घटना के बाद मोबाइल बंद कर कच्चे रास्तों के जरिए फरार हो गया था। वह खेतों में छुपकर रुपए जुटाने और शहर से बाहर भागने की फिराक में था। पुलिस की टीमों ने सर्च ऑपरेशन चलाकर उसे दबोच लिया।

अलवर, (निर्सं)। अलवर शहर में कथित मंथली वसूली के खिलाफ बिल्डिंग मटेरियल सप्लायर्स ने मोर्चा खोल दिया है और हड़ताल शुरू कर दी है। पुलिस के रवैये से नाराज करीब 68 सप्लायर्स ने काम पूरी तरह बंद कर दिया है, जिससे शहर में रोड़ी और बजरी की सप्लाई ठप हो गई है।

व्यापारियों ने चेतावनी दी है कि यदि यह अवैध वसूली तुरंत बंद नहीं हुई, तो वे अलवर से जयपुर तक पैदल मार्च करेंगे। सप्लायर्स का आरोप है कि रॉयल्टी चुकाने के बावजूद पुलिस मनमाने तरीके से गाड़ियां रोकती है। पहले जहां 1 से 2 हजार रुपये मंथली ली जाती थी, उसे अब बढ़ाकर 5 हजार

आर्मी जवान की पत्नी की संदिग्ध मौत, फंदे से लटका मिला शव

चिड़ावा/सुलताना, (निर्सं)। जिले के सुलताना थाना क्षेत्र के किठाना गांव में रविवार सुबह एक आर्मी जवान की पत्नी की संदिग्ध परिस्थितियों में मौत से क्षेत्र में सनसनी फैल गई। विवाहिता का शव घर में फंदे से लटका मिला। घटना को लेकर ससुराल पक्ष इसे आत्महत्या बता रहा है, जबकि पीहर पक्ष ने दहेज के लिए हत्या कर शव को फंदे से लटकाने का गंभीर आरोप लगाया है। पुलिस ने मामला दर्ज कर जांच शुरू कर दी है।

पुलिस के अनुसार, प्रियंका (26) पत्नी टेकचंद, जो भारतीय सेना में सिपाही हैं, रविवार सुबह करीब 11 बजे अपने घर में फंदे से लटकी हुई मिली। घटना की सूचना मिलते ही ग्रामीणों की भीड़ मौके पर जमा हो गई। सूचना पर सुलताना थाना प्रभारी रामनिवास पुलिस टीम के साथ मौके पर पहुंचे और घटनास्थल का निरीक्षण करने के बाद शव को पोस्टमार्टम के लिए अस्पताल की मोर्चरी में भिजवाया। मृतका के चचेरे भाई मुकेश कुमार ने आरोप लगाया कि प्रियंका को पिछले छह-सात वर्षों से दहेज की मांग को लेकर लगातार मानसिक और शारीरिक रूप से प्रताड़ित किया जा रहा था। पीहर पक्ष का आरोप है कि शादी के बाद से ही ससुराल पक्ष द्वारा दहेज के लिए प्रियंका को परेशान किया जाने लगा। शादी में बाइक मिलने के बावजूद ससुराल पक्ष संतुष्ट नहीं था और लगातार कार लाने का दबाव बनाते हुए उसे आए दिन तिरस्कृत किया जाता



मृतका महिला।

था। उनका कहना है कि यह आत्महत्या नहीं, बल्कि दहेज के लिए की गई हत्या का मामला है। आरोप है कि हत्या के

- पीहर पक्ष ने दहेज के लिए हत्या कर शव को फंदे से लटकाने का गंभीर आरोप लगाया, पुलिस ने मामला दर्ज कर जांच शुरू की**
- शादी में बाइक मिलने के बावजूद ससुराल पक्ष संतुष्ट नहीं था और लगातार कार लाने का दबाव बनाते हुए उसे आए दिन तिरस्कृत किया जाता था**

बाद साक्ष्य मिटाने के उद्देश्य से शव को फंदे पर लटका दिया गया। मृतका का पीहर घरडाना खुद गांव में है। घटना की सूचना मिलते ही परिजन अस्पताल पहुंचे और ससुराल पक्ष के खिलाफ

मामला आत्महत्या का है या फिर पीहर पक्ष द्वारा लगाए गए दहेज हत्या के आरोपों में कितनी सच्चाई है। फिलहाल पूरे प्रकरण की निष्पक्ष और गहन जांच जारी है।

चिड़ावा के अडूका क्षेत्र में 38 साल पुरानी टंकी जर्जर, हादसे का अंदेशा

- टंकी के मुख्य स्तंभ, बीम, सीढ़ियां और ऊपरी हिस्सा पूरी तरह से क्षतिग्रस्त हो चुके हैं**
- ग्रामीणों ने जर्जर टंकी को जल्द से जल्द गिराने और नई टंकी का निर्माण करवाने की मांग की**

पेयजल टंकी वर्ष 1988 में बनाई गई थी, जिसे अब लगभग 38 वर्ष बीत चुके हैं। समय के साथ रख-रखाव के अभाव में यह पूरी तरह नाकारा हो गई है। सबसे चिंताजनक बात यह है कि इस

टंकी के चारों तरफ घनी आबादी और रिहायशी वकान बसे हुए हैं। दिनभर यहां लोगों और बच्चों का आना-जाना रहता है। ऐसे में यदि यह टंकी अचानक ढहती है, तो क्षेत्र में भारी जनहानी हो सकती है। बड़े हादसे की आशंका से सहमे ग्रामीणों ने सरकार और जिम्मेदार आला अधिकारियों से पुरजोर मांग की है कि इस जर्जर टंकी को जल्द से जल्द गिराया जाए और इसकी जगह पर नई पेयजल टंकी का निर्माण करवाया जाए, ताकि भविष्य में किसी भी अनहोनी या जनहानि से बचा जा सके। इस विरोध प्रदर्शन और रोए व्यव्त करने वालों में डॉ. नरेंद्र सिंह, प्रताप सिंह, मनोज स्वामी, भवानी सिंह, पप्पू जी, फेनी भाई, राधेश्याम, बुद्धराम गुर्जर, और काशु सहित कई ग्रामीण मौजूद रहे।

टोंक में श्रद्धालुओं से भरी बस खड़े ट्रैलर से टकराई, 23 घायल

टोंक, (निर्सं)। घाड़ थाना क्षेत्र स्थित जयपुर कोटा नेशनल हाईवे-52 के नया गांव में रविवार सुबह जैन तीर्थ स्थल पर दर्शन करने जा रहे श्रद्धालुओं की प्राइवेट बस सड़क किनारे खड़े ट्रैलर के पीछ से टकरा गई। इस हादसे में बस में सवार

- हादसे के बाद चालक मौके से फरार हो गया**
- जैन तीर्थ स्थल पर दर्शन करने जा रहे थे श्रद्धालु**

23 लोग घायल हो गए, जिन्हें जिला सआदत अस्पताल में भर्ती कराया गया है। हादसे में गंभीर घायल कंडेक्टर समेत चार को जयपुर रेफर किया गया है।

प्राप्त जानकारी के अनुसार जैन समाज के तीर्थ यात्री कोटा से मेहंदवास थाना क्षेत्र के मौजमावाद जैन तीर्थ स्थल पर दर्शन करने जा रहे थे, जो एक ही परिवार और आसप्त में रिश्तेदार एवं कोटा और आसपास क्षेत्र के रहने वाले बताये जा रहे हैं। हादसे के बाद चालक मौके से फरार हो गया।

घाड़ थाना प्रभारी हरि राम वर्मा ने बताया कि रविवार को एक निजी बस नेशनल हाईवे स्थित नया गांव के पास रोड पर खड़े ट्रैलर के पीछे से टकरा गई,



हादसे के बाद मौके पर लोगों ने घायलों को बस बाहर निकाला।

जिसमें करीब 20-25 यात्री सवार थे। घायलों में 11 महिलाएं और 12 पुरुष शामिल हैं। एंबुलेंस और निजी वाहनों के जरिए घायलों को अस्पताल लाया गया, वहीं तीन लोगों को जयपुर रेफर किया गया है। वर्मा ने बताया कि जिस ट्रैलर से बस टकराई थी, उस ट्रैलर का चालक एक्सीडेंट के बाद ट्रैलर लेकर भाग गया। इस हादसे में संदीप बकवाना, नमृता जैन, प्रेम भाई, दिनेश जैन, जंबो कुमार, अतुल, अनिता, जे.के. जैन, कैलाश देवी, कमला, बाबूलाल, रमेश चंद्र, चंद्रा जैन सहित अन्य लोग घायल हैं। हादसे में

बस का केबिन पूरी तरह से क्षतिग्रस्त हो गया, बस में सवार सभी सवारियां चोटिल हो गईं। बाद में मौके पर पहुंची पुलिस व एंबुलेंसकार्मियों और स्थानीय लोगों ने बस के च्केबिन को तोड़कर घायलों को बाहर निकाला और एंबुलेंस, निजी वाहनों से सभी को अस्पताल पहुंचा, एक्सीडेंट के बाद चालक ड्राइवर ट्रैलर को लेकर भाग गया। बाद में सूचना मिलने पर कोई मंथली नहीं ली जाती थी, लेकिन अब हर थाने से 5 हजार रुपये मांगे जा रहे हैं। तंग आकर मैंने अपना ट्रैक्टर घर पर ही खड़ा कर दिया है।

राजसमंद, (निर्सं)। जिले में मादक पदार्थों के खिलाफ चलाए जा रहे ऑपरेशन मित्र के तहत राजसमंद पुलिस ने रविवार को दो अलग-अलग कार्रवाई करते हुए एक अवैध एमडी (मेफेडोन) ड्रग्स फैक्टरी का भंडाफोड़ किया, वहीं दूसरी ओर 29.78 ग्राम एमडी के साथ दो तस्करो को गिरफ्तार कर तस्करी में प्रयुक्त कार जप्त की है। दोनों कार्रवाईयों में पांच आरोपियों को गिरफ्तार किया गया।

पहली कार्रवाई में राजसमंद डीएसटी, भीलवाड़ा डीएसटी एवं चारभुजा थाना पुलिस ने संयुक्त रूप से चारभुजा थाना क्षेत्र के सोडा की

- दूसरी कार्रवाई में 29.78 ग्राम एमडी जब्त, दो तस्क़र गिरफ्तार**

भागल में एक मकान पर दबिश देकर अवैध एमडी ड्रग्स निर्माण फैक्टरी का पर्दाफाश किया। कार्रवाई के दौरान मौके से हीरालाल गुर्जर (50) निवासी सोडा की भागल, दुर्गेश डांगी (21) निवासी मांगलिया, थाना घासा, जिला उदयपुर तथा पवन विश्नोई (21) निवासी गंगवाास, थाना मंडली, जिला बालोतरा को गिरफ्तार किया गया।

मौके से एमडी ड्रग्स निर्माण में प्रयुक्त हाइड्रोजन पेरॉक्साइड, एसिटोन, हाइड्रोब्रोमिक एसिड, हाइड्रोक्लोरिक एसिड, एल्युमिनियम क्लोराइड सहित अन्य रसायन, फिल्टर, हीटर, बीकर, ओवरहेड स्टिरर मशीन, ऑयल बाथ, इलेक्ट्रॉनिक कांटा एवं अन्य उपकरण जप्त किए गए। इस संबंध में चारभुजा थाना में प्रकरण दर्ज कर जांच कुवारिया थाना प्रभारी पूरण सिंह को सौंपी गई है।

वहीं दूसरी कार्रवाई में श्रीनाथजी मंदिर थाना पुलिस ने नाथद्वारा के मित्रेत्र सकिल पर नाकाबंदी के दौरान तेज गति

से आ रही एक संदिग्ध सफेद बेलौनो कार को रोककर तलाशी ली। वाहन में सवार केशरलाल (35) निवासी केमुनिया, थाना रायपुर, जिला भीलवाड़ा तथा शुभम रिपाठी (30) निवासी सदर बाजार, मावली, जिला उदयपुर के कब्जे से 29.78 ग्राम एमडी (मेफेडोन) बरामद हुईं। दोनों आरोपियों को गिरफ्तार कर कार जप्त कर ली गई। आरोपियों के खिलाफ श्रीनाथजी मंदिर थाने में एनडीपीएस एक्ट के तहत मामला दर्ज कर पुलिस मादक पदार्थ की खरीद-फरोख्त, आपूर्ति श्रृंखला और इससे जुड़े अन्य आरोपियों के संबंध में पूछताछ कर रही है।